



and University of the West, Rosemead, California, USA

(www.uwest.edu/sanskritcanon)

Sastra section, text no. 18

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

atha trimsikavijñaptikarikah (tvk) krtiriyamacaryavasubandhoh /

atmadharmopacaro hi vividho yah pravartate /

vijñanapariname 'sau parinamah sa ca tridha // tvk\_1 //

vipako mananakhyasca vijñaptirvisayasya ca /

tatralayakhyam vijñanam vipakah sarvabijakam // tvk\_2 //

asamviditakopadisthanavijñaptikam ca tat /

sada sparsamanaskaravitsaññacetananvitam // tvk\_3 //

upeksa vedana tatranivrtavyakrtam ca tat /

tatha sparsadayastacca vartate srotasaughavat // tvk\_4 //

tasya vyavrtirarhatve tadasritya pravartate /

tadalambam manonama vijñanam mananatmakam // tvk\_5 //

klesaiscaturbhih sahitam nivrtavyakrtaih sada /

atmadustyatmamohatmamanatmasnehasaññitaih // tvk\_6 //

yatrajastanmayairanyaih sparsadyaiscarhato na tat /

na nirodhasamapattau marge lokottare na ca // tvk\_7 //

dvitiyah parinamo 'yam trtiyah sadvidhasya ya /

visayasyopalabdhih sa kusalakusaladvaya // tvk\_8 //

sarvatragairviniyataih kusalaiscaitasairasau /

samprayukta tatha klesairupaklesaistrivedana // tvk\_9 //

adyah sparsadayaschandadhimoksasmrtayah saha /

samadhidhibhyam niyatah sraddhatha hrirapatrapa // tvk\_10 //

alobhadi trayam viryam prasrabdhih sapramadika /

ahimsa kusalah klesa ragapatighamudhayah // tvk\_11 //

manadrgvicikitsasca krodhopanahane punah /

mraksah pradasa irsyartha matsaryam saha mayaya // tvk\_12 //

sathyam mado 'vihimsahriratrapa styanamuddhavah /

asraddhamatha kausidyam pramado musita smrtih // tvk\_13 //

viksepo 'samprajanyam ca kaukrtyam middhameva ca /

vitarkasca vicarascetyupaklesa dvaye dvidha // tvk\_14 //

pañcanam mulavijñane yathapratyayamudbhavah /

vijñananam saha na va taranganam yatha jale // tvk\_15 //

manovijñanasambhutih sarvadasañjñikadrte /  
samapattidvayanmiddhanmurchanadapyacittakat // tvk\_16 //

vijñanaparinamo 'yam vikalpo yadvikalpyate /  
tena tannasti tenedam sarvam vijñaptimatrakam // tvk\_17 //

sarvabijam hi vijñanam parinamastatha tatha /  
yatanyonyavasas yena vikalpah sa sa jayate // tvk\_18 //

karmano vasana grahadvayavasanaya saha /  
ksine purvavipake 'nyadvipakam janayanti tat // tvk\_19 //

yena yena vikalpena yadyad vastu vikalpyate /  
parikalpita evasau svabhavo na sa vidyate // tvk\_20 //

paratantrasvabhavastu vikalpah pratyayodbhavah /  
nispannastasya purvena sada rahitata tu ya // tvk\_21 //

ata eva sa naivanyo nananyah paratantratah /  
anityatadivad vacyo nadrste 'smin sa drsyate // tvk\_22 //

trividhasya svabhavasya trividham nihsvabhavatam /  
sandhaya sarvadarmanam desita nihsvabhavata // tvk\_23 //

prathamam laksanenaiva nihsvabhavo 'parah punah /  
na svayambhava etasyetyapara nihsvabhavata // tvk\_24 //

dharmanam paramarthasca sa yatastathatapi sah /  
sarvakalam tathabhavat saiva vijñaptimatrata // tvk\_25 //

yadvijñaptimatratre vijñanam navatisthati /  
grahadvayasyanusayastavanna vinivartate // tvk\_26 //

vijñaptimatramevedamityapi hayupalambhatah /  
sthapayannagratah kiñcit tanmatre navatisthate // tvk\_27 //

yadalambanam vijñanam naivopalabhate tada /  
sthitam vijñanamatratre grahyabhavate tadagrahat // tvk\_28 //

acitto 'nupalambho 'sau jñanam lokottaram ca tat /  
asrayasya paravrttirdvidha dausthulyahanitah // tvk\_29 //

sa evanasravo dhaturacintyah kusalo dhruvah /  
sukho vimuktikayo 'sau dharmakhyo 'yam mahamuneh // tvk\_30 //

trimsikavijñaptikarikah samaptah /  
krtiriyamacaryavasubandhoh /